

सुदूरपश्चिम प्रदेशका ९ वटा जिल्लामा स्थानीय शासन कार्यसम्पादन मूल्याङ्कन LGPAS सम्बन्धी क्षमता विकास प्रशिक्षण सम्पन्न

सुदूरपश्चिम प्रदेश अनुसन्धान तथा प्रशिक्षण प्रतिष्ठान पुन्ना, डोटीको आयोजनामा दार्चुला, बैतडी, अछाम, डोटी, बझाङ र डडेल्धुरा जिल्लाका स्थानीय तहका प्रमुख प्रशासकीय अधिकृत, योजना शाखा प्रमुख, आर्थिक प्रशासन शाखा प्रमुख र सुचना प्रविधि अधिकृतलाई स्थानीय शासन कार्यसम्पादन मूल्याङ्कन LGPAS सम्बन्धी क्षमता विकास प्रशिक्षणा सम्बन्धित जिल्ला तहमा सम्पन्न गरिएको छ । माघ १८ र १९ मा डोटी जिल्ला, माघ २१ र २२ दार्चुला तथा बैतडी, माघ २४ र २५ बझाङ, २६ र २७ डडेल्धुरा तथा अछाम जिल्लामा तथा बाजुरा जिल्लामा माघ २८ र २९ तथा कैलाली तथा कञ्चनपुर जिल्लामा माघ २९ तथा फाल्गुन १ गते समानान्तर रूपमा कैलालीको धनगढी तथा कञ्चनपुरको सुन्दरपुरमा सम्पन्न भएको छ ।

स्थानीय शासन कार्यसम्पादन मूल्याङ्कनको आवश्यकताका साथै सुदृढ, सक्षम र प्रभावकारी स्थानीय शासन स्थापित गर्ने, स्थानीय तहको सुशासन तथा संस्थागत सुदृढीकरण गर्ने, स्थानीय तहको वित्तीय व्यवस्थापन, सेवा प्रवाह र आर्थिक-सामाजिक विकासमा प्राप्त उपलब्धिको मूल्याङ्कन गरी निरन्तर सुधार गर्ने उद्देश्यका साथ विषयगत क्षेत्र, सूचक, उपसूचकहरु माथी विस्तृत रूपमा छलफल भइ प्रयोगात्मक अभ्यास मार्फत सहभागिहरुलाई प्रशिक्षण गराइएको हो । प्रदेशका ९ वटै जिल्लामा LGPAS को प्रशिक्षण कार्यक्रम प्रदेश स्तरिय प्रशिक्षक प्रशिक्षण कार्यक्रममा सहभागि भएका प्रशिक्षकहरुद्वारा गराइएको थियो ।

सङ्घीय मामिला तथा सामान्य प्रशासन मन्त्रालय सिंहदरवार, काठमाडौंले प्रतिष्ठानको समन्वय तथा सहकार्यमा मिति २०८२ माघ १२ र १३ गते प्रदेश स्तरिय प्रशिक्षक प्रशिक्षण धनगढी, कैलालीमा कार्यक्रम संचालन भए पश्चात सुदूरपश्चिम प्रदेश जिल्ला तहमा LGPAS को प्रशिक्षण सुदूरपश्चिम प्रदेश अनुसन्धान तथा प्रशिक्षण प्रतिष्ठान पुन्ना, डोटीले जिल्लागत रूपमा संचालन गरिरहेको छ ।







SHOT ON POCO X3 NFC

02/13/2026 11:55